



РЕПУБЛИКА СЕВЕРНА МАКЕДОНИЈА

АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

Уп1 Бр. 03-381

13.12. 2023 година

Скопје

Врз основа на член 18 став 1 алинеја 20 и член 23 став 1 алинеја 1 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16, 132/17, 168/18, 248/18 и 27/19 и „Службен весник на Република Северна Македонија“ бр.42/20, 77/21 и 154/23), а во врска со член 98 став 2 од истиот Закон, член 14 став 2 од Правилникот за нови реклами техники („Службен весник на Република Македонија“ бр.56/15), точка 5 и точка 14 од Упатството за определување на рокот за постапување по решенијата на Агенцијата за преземање мерка (Пречистен текст) арх.бр.01-4139/1 од 07.11.2022 година, Писмениот извештај за извршен програмски надзор, арх.бр.10-4472/1 од 01.12.2023 година и Заклучокот арх.бр.02-4550/4 од 12.12.2023 година, Советот на Агенцијата за аудио и аудиовизуелни медиумски услуги, на 39-та седница одржана на 12.12.2023 година, го донесе следното

**Решение  
за преземање мерка – јавна опомена**

1. **ЈАВНО СЕ ОПОМЕНУВА** Трговското радиодифузно друштво (ТРД) АЛСАТ-М ДОО Скопје, заради извршена повреда на член 98 став 2 од Законот за аудио и аудиовизуелни медиумски услуги (ЗАВМУ) и член 14 став 2 од Правилникот за нови реклами техники (ПНРТ), на начин што во рамките на телевизискиот програмски сервис на радиодифузерот, еmitуван на 7-ми ноември 2023 година, во изданијата на играниите серијали „Mos më braktis“, „Çakër-familja e madhe“ и „Vajza ime e vogël“, биле еmitувани поп-ап/реклами на поделен еcran што покривале суштински делови од драмското действие.

Повредата од став 1 од оваа точка, специфицирана е во Писмениот извештај за извршен програмски надзор, арх.бр.10-4472/1 од 01.12.2023 година, кој е составен дел на ова Решение како Прилог бр.1.

2. **МУ СЕ НАЛОЖУВА** на ТРД АЛСАТ-М ДОО Скопје, во рок од 10 (десет) дена од денот на приемот на решението да го усогласи своето работење со одредбите од ЗАВМУ и ПНРТ .

3. По истекот на рокот определен во точка 2 од ова Решение, да се изврши контролен надзор, со цел да се утврди дали субјектот на надзор, наведен во точка 1 на ова Решение, постапил по Решението.

4. Ова Решение е конечно, а како ден на негово донесување се смета денот на неговата заверка во Архивата на Агенцијата за аудио и аудиовизуелни медиумски услуги (Агенцијата).

**О б р а з л о ж е н и е**

Агенцијата врз основа на член 28 од ЗАВМУ е надлежна да врши програмски надзор (мониторинг) на програмите на радиодифузерите и давателите на аудиовизуелни медиумски услуги по барање, како и на програмските пакети кои ги реемитуваат

операторите на јавни електронски комуникациски мрежи од аспект на почитувањето на одредбите од цитираниот Закон, дозволите, издадените потврди за регистрација, подзаконските акти и другите акти донесени од Агенцијата.

Во согласност со член 23 став 1 алинеја 1 од ЗАВМУ, Советот на Агенцијата презема мерка за јавна опомена согласно со овој Закон, во случаите кога е извршена повреда на одредбите од ЗАВМУ и подзаконските акти донесени врз основа на истиот, како и на условите и обврските утврдени со дозволата и други акти на Агенцијата.

Согласно член 98 став 2 од ЗАВМУ правилата за новите реклами техники ги пропишува Агенцијата, а согласно 14 став 2 од ПНРТ, доколку рекламирањето на поделен еcran се вметнува врз содржината на програмата, тогаш рекламата на поделен еcran не смее да биде поголема од  $\frac{1}{4}$  од видливиот дел од еcranот при што не смее да се покријат суштински делови од дејството.

Во рамките на своите законски надлежности, Агенцијата преку Секторот за програмски работи, на 1-ви декември 2023 година, изврши редовен програмски надзор (мониторинг) на телевизискиот програмски сервис на ТРД АЛСАТ-М ДОО Скопје, емитуван на 7-ми ноември 2023 година, на државно ниво, при што констатираше прекршувања на членот 98 став 2 (услови за рекламирање и телешопинг) од ЗАВМУ, односно на членот 14 став 2 од ПНРТ (со реклама на поделен еcran не смее: - да се покријат суштинските делови од дејството, ликовите или титлот; - да се наруши интегритетот на програмата; - да се покријат логото на давателот на аудиовизуелната услуга, како и ознаките за категоријата програма, за пласирање производи и другите информации за природата и/или за карактеристиките на програмата). Во изданијата на играните серијали: „Mos më braktis“, „Çakër-familja e madhe“ и „Vajza imë e vogël“, спротивно на членот 14 став 2 од ПНРТ, со поп-ап/реклами на поделен еcran (детално наведени во точка 7, Констатации од надзорот од Писмениот извештај за извршен програмски надзор, арх.бр.10-4472/1 од 01.12.2023 година, кој е составен дел на ова Решение како Прилог бр.1.), неколкупати беа покриени суштински делови од драмското дејствие.

Согласно член 23 став 3 од ЗАВМУ, Советот на Агенцијата до ТРД АЛСАТ-М ДОО Скопје, на 04.12.2023 година, испрати Допис арх.бр.10-4472/2 од 04.12.2023 година, со кој му го достави Писмениот извештај за извршен програмски надзор, арх.бр.10-4472/1 од 01.12.2023 година, со цел во рок од 7 (седум) работни дена од денот на приемот на дописот, до Советот на Агенцијата да достави изјаснување во писмена форма за стореното прекршување на одредбите од ЗАВМУ и ПНРТ. Дописот беше уредно примен од страна на радиодифузерот на 05.12.2023 година, за што во предвидениот рок ТРД АЛСАТ-М ДОО Скопје, достави писмено изјаснување за стореното прекршување на одредбите од ЗАВМУ и ПНРТ, наш арх.бр.10-4472/3 од 05.12.2023 г. Советот на Агенцијата на седницата одржана на 12.12.2023 г., го разгледа предметниот Писмен извештај и доставеното писмено изјаснување и заклучи на ТРД АЛСАТ-М ДОО Скопје, да му се изрече мерка – јавна опомена.

Следствено на напред наведеното, врз основа на член 18 став 1 алинеја 20 и член 23 став 1 алинеја 1 од ЗАВМУ, а во врска со член 98 став 2 од истиот Закон, член 14 став 2 од ПНРТ, точка 5 и точка 14 од Упатството за определување на рокот за постапување по решенијата на Агенцијата за преземање мерка, Писмениот извештај за извршен програмски надзор арх.бр.10-4472/1 од 01.12.2023 година и Заклучокот арх.бр.02-4550/4 од 12.12.2023 година, поради констатирано непочитување на одредбите на ЗАВМУ и ПНРТ, утврдено во точка 1 на ова Решение, Советот на Агенцијата, на седницата одржана на 12.12.2023 година донесе Решение со кое јавно се опоменува ТРД АЛСАТ-М ДОО Скопје и му се наложува, во рок од 10 (десет) дена од денот на приемот на решението да го усогласи своето работење со одредбите од ЗАВМУ и ПНРТ. По истекот на рокот определен во точка 2 од ова Решение, да се изврши контролен надзор, со цел да се утврди дали субјектот на надзор, наведен во точка 1 на ова Решение, постапил по Решението.

Согласно член 24 од ЗАВМУ, ова Решение е конечно и против него радиодифузерот може да поднесе тужба за поведување на управен спор пред надлежен суд. Тужбата за

поведување на управен спор се поднесува во рок од 30 дена од денот на приемот на решението.

Врз основа на горе наведеното, се донесе решение како во диспозитивот.

**Прилог (1):**

- 1) Писмен извештај за извршен програмски надзор, арх.бр.10-4472/1 од 01.12.2023 година.



**Правна поука:** Против ова решение радиодифузерот може да поднесе тужба за поведување на управен спор пред надлежен суд. Тужбата за поведување на управен спор се поднесува во рок од 30 дена од денот на приемот на решението.

**Доставено до:**

- ТРД АЛСАТ-М ДОО Скопје;
- Управителот на ТРД АЛСАТ-М ДОО Скопје;
- Одговорно лице на програмата во ТРД АЛСАТ-М ДОО Скопје;
- Секторот за правни работи и јавни набавки;
- Секторот за програмски работи и
- Назначените лица во Агенцијата за водење на уписникот Уп1.





АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

До: д-р Зоран Трајчевски, директор  
на Агенцијата за аудио и аудиовизуелни медиумски услуги

Врз основа на член 28 од Законот за аудио и аудиовизуелни медиумски услуги („Службен весник на Република Македонија“ бр. 184/13, 13/14, 44/14, 101/14, 132/14, 142/16, 132/17, 168/18, 248/18 и 27/19 и „Службен весник на Република Северна Македонија“ бр. 42/20, 77/21 и 154/23), се доставува:

01.12.2023  
10 4472 1

ПИСМЕН ИЗВЕШТАЈ  
ЗА ИЗВРШЕН ПРОГРАМСКИ НАДЗОР

1. Вид надзор: редовен;
2. Субјект на надзорот: Трговско радиодифузно друштво АЛСАТ - М ДОО Скопје;
- 3.Период опфатен со надзорот: 7 ноември 2023 година;
4. Датум на извршување на надзорот: 1 декември 2023 година;
5. Предмет на надзорот:
  - Член 50 став 3 од Законот за аудио и аудиовизуелни медиумски услуги (заштита на малолетните лица од програми што би можеле да му наштетат на нивниот физички, психички или морален развој);
  - Правилник за заштита на малолетните лица („Службен весник на Република Македонија“ бр. 172/14);
  - Членовите 53, 54, 55, 98, 99, 100 и 101 од Законот за аудио и аудиовизуелни медиумски услуги (правила за емитување аудиовизуелни комерцијални комуникации);
  - Упатство за примена на одредбите за пласирање производи („Службен весник на Република Македонија“ бр. 201/14);
  - Правилник за спонзорство („Службен весник на Република Македонија“ бр. 40/15);
  - Правилник за нови реклами техники („Службен весник на Република Македонија“ бр. 56/15);
  - Член 52 од Законот за аудио и аудиовизуелни медиумски услуги (обврски при обезбедување квизови или други облици на наградно учествување);
  - Член 93 од Законот за аудио и аудиовизуелни медиумски услуги (користење телефонски услуги со додадена вредност и телефонско гласање);
  - Правилник за програми со наградно учествување и за користење телефонски услуги со додадена вредност („Службен весник на Република Македонија“ бр. 185/14);
  - Член 94 од Законот за аудио и аудиовизуелни медиумски услуги (емитување игри на среќа);
6. Претходно изречена мерка:



## АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

На 16.06.2023 година, за непочитување на членот 53 став 2 од Законот за аудио и аудиовизуелни медиумски услуги, Советот на Агенцијата донесе решение за изрекување мерка – јавна опомена (Уп1. бр. 03-214 од 16.06.2023 година) на Трговското радиодифузно друштво АЛСАТ - М ДОО Скопје.

Со изречената мерка, му наложи на радиодифузерот веднаш по приемот на решението (19.06.2023 г.) да го усогласи своето работење со одредбите од Законот за аудио и аудиовизуелни медиумски услуги.

Со контролниот надзор врз телевизискиот програмски сервис емитуван на 5 јули 2023 година, беше констатирано дека постапил по решението за изрекување мерка – јавна опомена (Уп1. бр. 03-214 од 16.06.2023 година), односно ја отстранил извршената повреда на членот 53 став 2 од Законот за аудио и аудиовизуелни медиумски услуги.

### 7. Констатации од надзорот:

Со редовниот програмски надзор врз телевизискиот програмски сервис на ТРД АЛСАТ-М ДОО Скопје, емитуван на 7 ноември 2023 година, на државно ниво, констатирани се прекршувања на членот 98 став 2 (услови за рекламирање и телешопинг) од Законот за аудио и аудиовизуелни медиумски услуги, односно на членот 14 став 2 од Правилникот за нови реклами (со реклама на поделен экран не смее: - да се покријат суштинските делови од дејството, ликовите или титлот; - да се наруши интегритетот на програмата; - да се покријат логото на давателот на аудиовизуелната услуга, како и ознаките за категоријата програма, за пласирање производи и другите информации за природата и/или за карактеристиките на програмата).

Во изданијата на играните серијали: „Mos më braktis“, „Çakër-familja e madhe“ и „Vajza ime e vogël“, спротивно на членот 14 став 2 од Правилникот, со поп-ап/реклами на поделен экран неколкупати беа покриени суштински делови од драмското дејствие.

Наслов на емисијата	Период на емитувањето	
	Почеток	Крај
Рекламирање на поделен экран		
„Mos më braktis“ – серијал	12:32:36	13:16:53
Државна лотарија	12:54:13	12:54:32
„Mos më braktis“ – серијал	17:45:20	18:52:31
NEWBORN CLINIC	17:50:30	17:50:38
Ozone" Hair Clinic	18:32:28	18:32:34
ACIBADEM SISTINA	18:34:06	18:34:16
Happy day" RAUCH	18:37:04	18:37:10
“Vajza ime e vogel”	19:58:19	21:18:11
Државна лотарија	20:08:54	20:09:03
NEWBORN CLINIC	20:15:07	20:15:17
ACIBADEM SISTINA	20:33:41	20:33:50
ZEN diamond	20:37:13	20:37:22
„Çakër-familja e madhe“- серијал	21:18:45	22:20:32



## АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

NEWBORN CLINIC	22:03:06	22:03:13
----------------	----------	----------

### 8. Опис на прекршувањето:

Спротивно на членот 98 став 2 од Законот за аудио и аудиовизуелни медиумски услуги, и на членот 14 став 2 од Правилникот за нови реклами техники, на програмскиот сервис на ТРД АЛСАТ-М ДОО Скопје, еmitуван на 7 ноември 2023 година, во изданијата на ираните серијали „Mos më braktis“, „Çakër-familja e madhe“ и „Vajza ime e vogël“, беа еmitувани поп-ап/реклами на поделен екран што покриваа суштински делови од драмското дејствие.

### 9. Предлог мерка:

- Советот на Агенцијата да донесе решение за изрекување мерка јавна опомена на Трговското радиодифузно друштво АЛСАТ - М ДОО Скопје, и во согласност со точката 5 од Упатството за определување на рокот за постапување по решенијата на Агенцијата за преземање мерка бр.01-4139/1 од 07.11.2022 година, да му наложи во рок од 10 дена од денот на приемот на решението да го усогласи своето работење со одредбите од Законот за аудио и аудиовизуелни медиумски услуги и Правилникот за нови реклами техники; и
- Да се изврши контролен надзор, со цел да се утврди дали субјектот на надзорот (радиодифузерот) постапил по изречената мерка јавна опомена (во целост, делумно или не постапил), по истекот на рокот определен во поединечниот акт (решение), донесен од страна на Советот на Агенцијата.

*Сектор за програмски работи*

